



**ကိုယ်စားလှယ်လောင်းအမည်စာရင်းတင်သွင်းရာတွင် ကန့်ကွက်ခြင်းနှင့်အယူခံခြင်း နည်းစနစ်များ**

ရွေးကောက်ပွဲ အငြင်းပွားမှုဖြေရှင်းရေး လုပ်ငန်းစဉ် - ကိုယ်စားလှယ်လောင်း အမည်စာရင်းကို ကန့်ကွက်ခြင်းနှင့်အယူခံခြင်း

**ကန့်ကွက်ခြင်းဆိုသည်မှာ အဘယ်နည်း။**

ကိုယ်စားလှယ်လောင်းတစ်ဦး၊ သို့မဟုတ် ကိုယ်စားလှယ်လောင်း၏ ရွေးကောက်ပွဲကိုယ်စားလှယ်သည် ကိုယ်စားလှယ်လောင်းတစ်ဦး၏ အရည်အချင်းမပြည့်မီသူ သို့မဟုတ် သတ်မှတ်ချက် မပြည့်မီသူဖြစ်ကြောင်း အဆိုပြုသည့် စာတစ်စောင်ဖြစ်သည်။

**မည်သူက ကန့်ကွက်လွှာ တင်နိုင်သနည်း။**

- တူညီသော မဲဆန္ဒနယ်မြေမှ ကိုယ်စားလှယ်လောင်း သို့မဟုတ် ၎င်း၏ ကိုယ်စားလှယ်က ကန့်ကွက်စာတင်သွင်းနိုင်သည်။

**မည်သည့်အချိန်၊ မည်သည့်နေရာတွင် ကန့်ကွက်လွှာ တင်နိုင်သနည်း။**

ပြည်ထောင်စုနယ်မြေ ကော်မရှင် အဖွဲ့ခွဲ၊ သက်ဆိုင်ရာ ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသ ကော်မရှင်အဖွဲ့ခွဲ သို့မဟုတ် ခရိုင် ကော်မရှင် အဖွဲ့ခွဲတွင် ကန့်ကွက်လွှာကို တင်ရမည်။

တိုင်းရင်းသားကိုယ်စားလှယ်များသည် ကိုယ်စားလှယ်လောင်းအမည်စာရင်း စိစစ်သည့် တိုင်းဒေသကြီး၊ ပြည်နယ် ရွေးကောက်ပွဲကော်မရှင်အဖွဲ့ခွဲ တွင် ကန့်ကွက်လွှာကို တင်သွင်းရမည် ဖြစ်ပါသည်။

ကန့်ကွက်လွှာကို ကိုယ်စားလှယ်လောင်းအမည်စာရင်း တင်သွင်းလွှာ စိစစ်ရန် သတ်မှတ်ထားသော နေ့ရက် နှင့် အချိန်၌ တင်သွင်းရပါမည်။ သက်ဆိုင်ရာ ရွေးကောက်ပွဲကော်မရှင်အဖွဲ့ခွဲသည် ကန့်ကွက်လွှာကို ၎င်းကာလ ကျော်လွန်သွားလျှင် လက်ခံမည်မဟုတ်ပါ။

သက်ဆိုင်ရာ ကော်မရှင် အဖွဲ့ခွဲသည် ပုံစံ (၅)၊ပုံစံ (၅-က)ကိုအသုံးပြု၍ ကိုယ်စားလှယ်လောင်း အမည်စာရင်းတင်သွင်းလွှာကို စိစစ်မည့် အချိန်၊ နေ့စွဲနှင့် နေရာကို ကြိုတင် ကြေညာမည်။

လုပ်ငန်းစဉ်ကိုပွင့်လင်းမြင်သာမှုရှိစေရန် အောက်ပါပုဂ္ဂိုလ်များသည် ကိုယ်စားလှယ်လောင်းအမည်စာရင်း စိစစ်မည့် နေ့တွင်တက်ရောက်နိုင်သည်။

- လွှတ်တော်ကိုယ်စားလှယ်လောင်း၊ ၎င်း၏ ကိုယ်စားလှယ် သို့မဟုတ် လွှတ်တော်ကိုယ်စားလှယ်လောင်းမှ စာဖြင့် လွှဲအပ်ထားသူ
- ပြည်ထောင်စုနယ်မြေ ကော်မရှင်အဖွဲ့ခွဲ သို့မဟုတ် ကိုယ်ပိုင်အုပ်ချုပ်ခွင့်ရတိုင်း/ဒေသ သို့မဟုတ် ခရိုင် ကော်မရှင်အဖွဲ့ခွဲ မှ သက်ဆိုင်ရာ ကော်မရှင် အဖွဲ့ခွဲအား ကူညီရန် တာဝန်ပေးအပ်ထားသည့် ပုဂ္ဂိုလ် နှင့်
- သက်ဆိုင်ရာ မဲဆန္ဒနယ်မြေအတွင်းမှ မဲပေးပိုင်ခွင့်ရှိသူ မဲဆန္ဒရှင်များ



**ကန့်ကွက်လွှာ တင်သွင်းသည့်အတွက် အခကြေးငွေ ပေးရန် လိုအပ်သလား။**

မလိုအပ်ပါ။ ကန့်ကွက်ခြင်း အတွက် အခကြေးငွေ သို့မဟုတ် အခြား အစိုးအခ ပေးရန် မလိုပါ။

**ကန့်ကွက်လွှာကို မည်သို့ တင်ရမည်နည်း။**

ကော်မရှင်အဖွဲ့ခွဲရုံးများတွင် ကန့်ကွက်လွှာပုံစံများကို ရရှိနိုင်ပါသည်။ လိုအပ်သော သတင်းအချက်အလက်များအားလုံးကို လွှတ်တော်ကိုယ်စားလှယ်လောင်းမှ တင်သွင်း နိုင်ရန် ကန့်ကွက်လွှာ ပုံစံများကို ပြည်ထောင်စုရွေးကောက်ပွဲကော်မရှင်က ပြုစုခဲ့ပါသည်။ ကန့်ကွက်သူသည် အခြား လိုအပ်သည့် စာရွက်စာတမ်းများကို ပုံစံနှင့် ပူးတွဲကာ တင်သွင်းနိုင်ပါသည်။

ခိုင်လုံသော ကန့်ကွက်လွှာ တစ်စောင်တွင် အောက်ပါအချက်များ ပါဝင်ရမည်။

- လျှောက်ထားသူ၏ အမည်နှင့် ဆက်သွယ်ရန် လိပ်စာ၊
- ကန့်ကွက်ခြင်းအကြောင်းအရာ
- ကန့်ကွက်ခြင်းနှင့် သက်ဆိုင်သည့် အချက်အလက်များ ဖော်ပြချက်၊
- ခိုင်မာသော သက်သေနှင့် ဖော်ပြထားသည့် အချက်အလက်များကို အထောက်အပံ့ဖြစ်စေသည့် စာရွက်စာတမ်းများ၊
- လျှောက်ထားသူ၏ အချက်အလက် မှန်ကန်ကြောင်းနှင့် လျှောက်ထားသူ၏ လက်မှတ်

ကန့်ကွက်သူသည် ကန့်ကွက်လွှာဖြည့်ရန် ရွေးကောက်ပွဲ တာဝန်ရှိသူများသို့မဟုတ် အသိအမှတ်ပြုထားသော အရပ်ဖက်လူမှုအဖွဲ့အစည်းများ စသည် ကို အကူအညီ တောင်းနိုင်သည်။ ကန့်ကွက်သူကို ခြောက်လန့်ခြင်း သို့မဟုတ် ဖိအားပေးခြင်း မဖြစ်ပေါ်စေရန် ရွေးကောက်ပွဲ တာဝန်ရှိသူများက သတိပြုဆောင်ရွက်ရမည်။

အခြားလိုအပ်သော စာရွက်စာတမ်းများ ဥပမာ၊ တရားရုံးအမိန့်မိတ္တူ သို့မဟုတ် ဆုံးဖြတ်ချက်မိတ္တူ သို့မဟုတ် ကန့်ကွက်မှုကို အထောက်အပံ့ ပြုစေမည့် သက်ဆိုင်ရာက တရားဝင်ထုတ်ပေးသော စာတို့ကို တင်သွင်းရန် လိုအပ်ပါသည်။ ယင်းစာရွက်စာတမ်းများအား ကန့်ကွက်လွှာတင်သွင်းချိန်တွင် မပါရှိပါက ကန့်ကွက်မှုကို ထည့်သွင်းစဉ်းစားမည် မဟုတ်ပါ။

**ကန့်ကွက်လွှာ တင်သွင်းရမည့်နမူနာအချက်အလက်များ**

- |  |   |
|--|---|
| <ul style="list-style-type: none"> <li>• သတ်မှတ်ထားသော အသက် မပြည့်မီခြင်း</li> <li>• နိုင်ငံအတွင်း ၁၀ နှစ်အောက် နေထိုင်ခြင်း</li> <li>• မွေးဖွားစဉ်က နိုင်ငံသား မဖြစ်သေးသော မိဘတစ်ပါးပါး သို့မဟုတ် နှစ်ပါးလုံးမှ မွေးဖွားသည့် နိုင်ငံသားဖြစ်ခြင်း</li> <li>• ယခင်က ကိုယ်စားလှယ် အရည်အချင်း ပျက်ယွင်းမှု သို့မဟုတ် တရားမဲ့ ပြုကျင့်မှု သို့မဟုတ် ရွေးကောက်ပွဲဆိုင်ရာ ဥပဒေနှင့် အညီ ဆောင်ရွက်ရန် ပျက်ကွက်မှု ကြောင့် လွှတ်တော်ကိုယ်စားလှယ်အဖြစ် ရွေးကောက်</li> </ul> | <p>တင်မြှောက်ခံပိုင်ခွင့်မရှိကြောင်း သက်ဆိုင်ရာ က သတ်မှတ်ထားသည့် ကာလ ကုန်ဆုံးခြင်း မရှိသေးသူ</p> <ul style="list-style-type: none"> <li>• စိတ်ပေါ့သွပ်သူဟုသက်ဆိုင်ရာ ဥပဒေအရ သတ်မှတ်ခြင်းခံရသူ</li> <li>• လူမွဲအဖြစ်သက်ဆိုင်ရာတရားရုံး၏ ကြေညာခြင်းခံရသူ</li> <li>• နိုင်ငံခြား အစိုးရ၏ ကျေးဇူးသစ္စာကို ခံယူစောင့်ရှောက်ရုံသေသူ၊ သို့မဟုတ် ဩဇာခံယူသူ သို့မဟုတ်</li> </ul> |
|--|---|



အငြင်းပွားမှုများလျော့နည်းစေဖို့ ဥပဒေနှင့်အညီစိစစ်ဆောင်ရွက်ကြပါစို့

- နိုင်ငံခြားအစိုးရ၏ လက်အောက်ခံဖြစ်သူ သို့မဟုတ် တိုင်းတပါး၏ နိုင်ငံသားဖြစ်သူ
- နိုင်ငံခြားတိုင်းပြည်တစ်ခု၏ အစိုးရ သို့မဟုတ် ဘာသာရေးအဖွဲ့အစည်း သို့မဟုတ် အခြားအဖွဲ့အစည်းတစ်ခုခု သို့မဟုတ် ပုဂ္ဂိုလ် တစ်ဦးဦးထံမှ အထောက်အပံ့ကို တိုက်ရိုက် သို့မဟုတ် သွယ်ဝိုက်၍ ရယူသုံးစွဲသူ သို့မဟုတ် ယင်းသို့ အထောက်အပံ့ ရယူသုံးစွဲသည့် အဖွဲ့အစည်းဝင်ဖြစ်သူ
- နိုင်ငံရေးအတွက် ဘာသာရေးကို အကြောင်းပြု၍ ဆန္ဒမဲပေးရန်သော်လည်းကောင်း၊ ဆန္ဒမဲမပေးရန် သော်လည်းကောင်း ကောင်း ကြေညာသူ၊ လှုံ့ဆော်သူ၊ ဟောပြောသူ
- သာသနာ့ဝန်ထမ်း
- နိုင်ငံ့ဝန်ထမ်း
- နိုင်ငံပိုင် ပစ္စည်းများကို တိုက်ရိုက်ဖြစ်စေ သွယ်ဝိုက်၍ ဖြစ်စေ ရယူသုံးစွဲသူ (ချွင်းချက်ရှိသည်။ ဥပဒေ၊ အပိုဒ် ၁၀(င))
- ဧည့်နိုင်ငံသား၊ နိုင်ငံသား ပြုခွင့်ရသူ၊ နိုင်ငံခြားသား သို့မဟုတ် နိုင်ငံခြားသားအဖြစ် ခံယူထားသူ
- မတရားအသင်း အဖြစ် ကြေညာခြင်း ခံထားရသော အဖွဲ့အစည်း၊ အကြမ်းဖက်လုပ်ရပ်များ ကျူးလွန်သည်ဟု နိုင်ငံတော်က သတ်မှတ်သော အဖွဲ့အစည်းနှင့် ပုဂ္ဂိုလ်များ၊ နိုင်ငံတော်အား လက်နက်ကိုင် ဆန့်ကျင်နေသော သောင်းကျန်းသူ အဖွဲ့အစည်းများ နှင့် ဆက်သွယ်သူ
- အခြား.....

**စုံစမ်းစစ်ဆေးစဉ်အတွင်း မည်သို့ ဖြစ်နိုင်သနည်း။**

သက်ဆိုင်ရာ ကော်မရှင်အဖွဲ့ခွဲက အမှုတွဲ ဖွင့်လှစ်၍ ကန့်ကွက်လွှာ တစ်ခုချင်းစီအလိုက် အမှုတွဲအမှတ်စဉ် သတ်မှတ်ရမည်။ တင်သွင်းလာသော ကန့်ကွက်လွှာနှင့်ပူးတွဲစာရွက်စာတမ်း များကို ထည့်သွင်းစဉ်းစား၍ ကိုယ်စားလှယ်လောင်း အမည်စာရင်းတင်သွင်းလွှာ ကို စိစစ်မည်။

စုံစမ်းစစ်ဆေးသူများသည် အများပြည်သူရှေ့တွင် စိစစ်သည့်နေ့မှ (၇)ရက်အတွင်း ကန့်ကွက်သည့်ကိစ္စကို ဘက်လိုက်ခြင်း၊ နှောင့်နှေးခြင်း မရှိဘဲ စုံစမ်းစစ်ဆေးမည် ဖြစ်ပါသည်။

သက်ဆိုင်ရာ ကော်မရှင် အဖွဲ့ခွဲသည် ကိုယ်စားလှယ်လောင်း အမည်စာရင်းတင်သွင်းလွှာပါ အချက်အလက်များ၊ ကန့်ကွက်လွှာနှင့်အတူပူးတွဲတင်သွင်းသော သက်သေအထောက် အထားများ၊ သက်ဆိုင်ရာ ကိုယ်စားလှယ်လောင်းနှင့် ပတ်သက်သည့် ကော်မရှင်ခွဲကိုယ်တိုင် စုံစမ်းသိရှိရသည့် အချက်အလက်များကို ထည့်သွင်း စဉ်းစားမည် ဖြစ်ပါသည်။ ကော်မရှင် အဖွဲ့ခွဲသည် ကန့်ကွက်လွှာ တစ်စောင်ချင်းစီအတွက် အမှုတွဲဖွင့်လှစ်၍ ထိန်းသိမ်းထားရှိမည် ဖြစ်ပါသည်။ (အခန်း ၆၊ နည်း ၂၇၊ နည်းဥပဒေများ)

**ထည့်သွင်းစဉ်းစားခြင်းပြုနိုင်သည့် အထောက်အထား အမျိုးအစားများ (ဥပမာ)**

- မဲစာရင်းမိတ္တူများ၊
- ကိုယ်စားလှယ်လောင်း အမည်စာရင်းတင်သွင်းလွှာပါ စာရွက်စာတမ်းများ၊
- ကိုယ်စားလှယ်လောင်းများထံမှ ကြေညာချက်များနှင့် ထုတ်ပြန်ချက်များ၊
- အဖြစ်အပျက်များနှင့် ပတ်သက်၍ ပုဂ္ဂိုလ်ရေးအရ သိရှိသော သက်သေများ၏ ကျမ်းကျိန်ထွက်ဆို ချက်များ၊
- တရားရုံး အမိန့်များ၏ မိတ္တူများနှင့်
- အခြား သက်သေအထောက်အထားများ



**အထောက်အထားပြရန်တာဝန်နှင့် သက်သေခံစံနှုန်းများ**

ကန့်ကွက်သူသည် ၎င်း၏ ကန့်ကွက်ချက် မှန်ကန်ကြောင်းကို သက်သေအထောက်အထားပြရန်တာဝန်ရှိသည်။

တင်သွင်းသော သက်သေအထောက်အထားများ မှန်ကန်သင့်လျော်မှုရှိမရှိကိုလည်း ကော်မရှင်အဖွဲ့ခွဲက ထည့်သွင်း စဉ်းစားမည် ဖြစ်သည်။

သက်ဆိုင်ရာ အချက်အလက်များ၏ တိကျ၍လုံလောက်သော အထောက်အထားကို စစ်ဆေးတွေ့ရှိပြီးနောက် ကော်မရှင်အဖွဲ့ခွဲများသည် ကိုယ်စားလှယ်လောင်း အမည်စာရင်း တင်သွင်းလွှာများကို ငြင်းပယ်နိုင်သည် ဟု ရွေးကောက်ပွဲနည်းဥပဒေများက ဖော်ပြသည်။

**အများပြည်သူရှေ့တွင် ကြားနာခြင်း**

ကော်မရှင်အဖွဲ့ခွဲသည် ကိုယ်စားလှယ်လောင်းအား ရွေးကောက်ပွဲတွင် ဝင်ရောက်ယှဉ်ပြိုင်ရန် အရည်အချင်းပြည့်မီကြောင်း ပြသရန် အခွင့်အရေး ပေးရမည်။

ကြားနာခြင်းတွင် သက်ဆိုင်သူများသည် အဆိုပြုနိုင်၊ ချေပနိုင်၊ သက်သေတင်နိုင်၊ ထုချေဖြေရှင်းနိုင်သည်။ တင်ပြသည့် မျက်မြင်သက်သေများကိုလည်း ကြားနာနိုင်သည်။

ကြားနာခြင်း၊ စစ်ဆေးခြင်းကို အများပြည်သူ တက်ရောက်ခွင့် ပေးရမည်။ မဲဆန္ဒရှင်၊ စောင့်ကြည့်လေ့လာသူများ နှင့် ကိုယ်စားလှယ်လောင်းများလည်းတက်ရောက်နိုင်သည်။ ကော်မရှင်အဖွဲ့ခွဲသည် ကြားနာမည့် အချိန် နှင့် နေရာကို ကြေညာမည် ဖြစ်သည်။

**အဖြေများ**

ကော်မရှင် အဖွဲ့ခွဲသည် ကန့်ကွက်ခြင်းနှင့် စပ်လျဉ်းသည့် သက်သေ အထောက်အထားများကို စစ်ဆေးကြားနာပြီးနောက် ကိုယ်စားလှယ်လောင်းတစ်ဦးသည် ရွေးကောက်ပွဲတွင် ကိုယ်စားလှယ်လောင်းအဖြစ် ဝင်ရောက်ရန် အရည်အချင်း ပြည့်မီမမီ ကို ဆုံးဖြတ်မည်။ ဆိုလိုသည်မှာ ကိုယ်စားလှယ်လောင်း အမည်စာရင်း တင်သွင်းလွှာကို လက်ခံ မခံ ဆုံးဖြတ်မည်။

ကော်မရှင် အဖွဲ့ခွဲသည် ဖွဲ့စည်းပုံ အခြေခံဥပဒေ၊ ရွေးကောက်ပွဲ ဥပဒေများနှင့် သက်ဆိုင်ရာ ရွေးကောက်ပွဲနည်းဥပဒေများပါ ရွေးကောက်တင်မြှောက်ခံပိုင်ခွင့် ရှိသူများ အတွက် သတ်မှတ်ထားသော အရည်အချင်းအတိုင်း ဆုံးဖြတ်မည်။

**အောက်ပါ အချက်များကြောင့်** ကိုယ်စားလှယ်လောင်း အမည်စာရင်း တင်သွင်းလွှာကို ငြင်းပယ်နိုင်သည်။ (နည်း ၂၇၊ နည်းဥပဒေများ)

- အမည်စာရင်း တင်သွင်းလွှာတွင် ဖော်ပြထားချက်များနှင့် မဲစာရင်းပါ အထောက်အထား စာရွက်စာတမ်းများ မကိုက်ညီခြင်း၊
- လိမ်လည်တင်သွင်းသော အမည်စာရင်း တင်သွင်းလွှာ ဖြစ်ခြင်း
- ဥပဒေအရ ကိုယ်စားလှယ်လောင်း အရည်အချင်း နှင့် မကိုက်ညီသူဖြစ်ခြင်း
- ကိုယ်စားလှယ်လောင်း အမည်စာရင်း တင်သွင်းရာတွင် လည်းကောင်း၊ ရွေးကောက်ပွဲ ဝင်ခွင့် အာမခံငွေ ပေးသွင်းရာတွင် လည်းကောင်း နည်းဥပဒေနှင့်အညီ ဆောင်ရွက်ရန် ပျက်ကွက်ခြင်း၊

မှတ်ချက် - အထောက်အထား သို့မဟုတ် လိပ်စာနှင့် ပတ်သက်၍ ပြင်ဆင်နိုင်သော ချို့ယွင်းချက် သို့မဟုတ် မှားယွင်းမှု အနည်းငယ်ရှိသော်လည်း အမည်စာရင်းကို ငြင်းပယ်ခြင်း မဖြစ်စေရ။



အငြင်းပွားမှုများလျော့နည်းစေဖို့ ဥပဒေနှင့်အညီစိစစ်ဆောင်ရွက်ကြပါစို့

မှတ်ချက် - အကယ်၍ အမည်စာရင်း တင်သွင်းလွှာတွင် ဖော်ပြထားသော ရွေးကောက်ပွဲ ကိုယ်စားလှယ်သည် အရည်အချင်း မပြည့်မီလျှင် အခြား ရွေးကောက်ပွဲ ကိုယ်စားလှယ် ခန့်အပ်ရန် ကော်မရှင်အဖွဲ့ခွဲက အခွင့်အရေးပေးရမည်။ နည်း ၂၈ (ခ) နည်းဥပဒေများ

**ဆုံးဖြတ်ချက် ချခြင်း**

ကော်မရှင်အဖွဲ့ခွဲသည် ကိုယ်စားလှယ်လောင်းအမည်စာရင်းတင်သွင်းလွှာ ကန့်ကွက်ခြင်းကို ငြင်းပယ်ကြောင်း သို့မဟုတ် ခွင့်ပြုကြောင်းကို အမှုတွဲတွင် ရေးသားကာ ဥက္ကဋ္ဌ သို့မဟုတ် အတွင်းရေးမှူးက လက်မှတ်ထိုးကာ မှတ်တမ်းတင် ရမည်။

**ဆုံးဖြတ်ချက်ကို ဘယ်အချိန်မှာ မျှော်လင့်ရမလဲ။**

ကော်မရှင်အဖွဲ့ခွဲသည် ကန့်ကွက်လွှာတင်သွင်းသည့်နေ့မှ (၇) ရက်အတွင်း အမြန်ဆုံး ဆုံးဖြတ်ချက်ချမည်။

**ဆုံးဖြတ်ချက် အတည် ဖြစ်ခြင်း**

သတ်မှတ်ရက်အတွင်း အယူခံတင်သွင်းခြင်းမရှိပါက ယင်းဆုံးဖြတ်ချက်သည် အတည် ဖြစ်သည်။

**အသိပေးခြင်းနှင့် ထုတ်ပြန်ကြေညာခြင်း**

သက်ဆိုင်သူများကို ဆုံးဖြတ်ချက်နှင့် အယူခံခွင့်ရှိကြောင်း အသိပေးကြေညာပြီး အယူခံဝင်လိုသူကို အမိန့်မိတ္တူ တစ်စုံအား အခမဲ့ ပေးမည်။ အမှုတွဲကို တိုင်းဒေသကြီး/ပြည်နယ် ကော်မရှင်အဖွဲ့ခွဲထံသို့ အမြန်ဆုံး ပေးပို့မည်။ ဆုံးဖြတ်ချက်နှင့် စပ်လျဉ်းသော အစီရင်ခံစာ တစ်စောင်ကို ပြည်ထောင်စုရွေးကောက်ပွဲကော်မရှင်သို့ ပေးပို့မည်။ ယင်းဆုံးဖြတ်ချက်ကို အများပြည်သူသိခွင့်ရှိသည်။

တိုင်းဒေသကြီး/ပြည်နယ် ကော်မရှင်အဖွဲ့ခွဲများသည် ကန့်ကွက်ချက်၊ ဆုံးဖြတ်ချက်ကို သက်ဆိုင်ရာ ကော်မရှင်အဖွဲ့ခွဲ မှ အစီရင်ခံစာတင်ပြမှုအပေါ် မှတ်တမ်းတင်ထားမည်ဖြစ်ပါသည်။ ပြည်ထောင်စုရွေးကောက်ပွဲကော်မရှင်သည် စီရင် ဆုံးဖြတ်ချက်ချခြင်း လုပ်ငန်းစဉ်ကို ပွင့်လင်းမြင်သာမှု ရှိစေရန် အစီရင်ခံစာတစ်စောင်ကို ဝက်ဘ်ဆိုက် ပေါ်တွင် အမြန်ဆုံး လွှင့်တင်ထားမည် ဖြစ်ပါသည်။

**အယူခံ**

**မည်သူသည် အယူခံ ဝင်နိုင်သနည်း။**

ပြည်ထောင်စုနယ်မြေကော်မရှင်အဖွဲ့ခွဲ၊ သက်ဆိုင်ရာ ကိုယ်ပိုင်အုပ်ချုပ်ခွင့်ရတိုင်း ကော်မရှင်အဖွဲ့ခွဲ၊ ကိုယ်ပိုင်အုပ်ချုပ်ခွင့်ရ ဒေသ ကော်မရှင်အဖွဲ့ခွဲ သို့မဟုတ် ခရိုင်ကော်မရှင်အဖွဲ့ခွဲ၏ ဆုံးဖြတ်ချက်ကို မကျေနပ်သူတစ်ဦးသည် အယူခံ ဝင်နိုင်သည်။ ကိုယ်စားလှယ်လောင်း၏ တရားဝင် လွှဲအပ်ထားသော ကိုယ်စားလှယ် သို့မဟုတ် ၎င်း၏ ရွေးကောက်ပွဲ ကိုယ်စားလှယ်က အယူခံလွှာကို လာရောက်တင်သွင်း နိုင်သည်။ ပြည်ထောင်စုရွေးကောက်ပွဲကော်မရှင်က အယူခံလွှာပုံစံများကို ပြုစုခဲ့ ပါသည်။

**မည်သည့်အချိန်နှင့် မည်သည့်နေရာတွင် လျှောက်လွှာတင်နိုင်သနည်း။**

သက်ဆိုင်ရာ တိုင်းဒေသကြီး သို့မဟုတ် ပြည်နယ် ကော်မရှင် အဖွဲ့ခွဲထံသို့ အယူခံလွှာကို တင်သွင်းရမည်။ အယူခံလွှာကို အမိန့်ချမှတ်ပြီး (၇) ရက်အတွင်း တင်သွင်းရမည်။



အငြင်းပွားမှုများလျော့နည်းစေဖို့ ဥပဒေနှင့်အညီစိစစ်ဆောင်ရွက်ကြပါစို့

မှတ်ချက် - တိုင်းရင်းသားလူမျိုးလွှတ်တော် ကိုယ်စားလှယ်လောင်းများအတွက်ဖြစ်လျှင် ပြည်ထောင်စုရွေးကောက်ပွဲ ကော်မရှင်သို့ အယူခံတင်သွင်းရမည်။

**အယူခံတင်သွင်းရန် အခကြေးငွေ ပေးရပါသလား။**

ပေးရန်မလိုပါ။ အယူခံခြင်းနှင့် ကြားနာခြင်း အတွက် အခကြေးငွေ သို့မဟုတ် အခြား အဖိုးအခ ပေးရန် မလိုပါ။

**အယူခံလွှာကို မည်သို့ တင်သွင်းမည်နည်း။**

အယူခံလွှာတွင် အောက်ပါတို့ ပါဝင်သင့်သည်။

- အယူခံလွှာတင်သွင်းရခြင်းအတွက် အကြောင်းပြချက်များ
- ကန့်ကွက်လွှာပုံစံမိတ္တူ သို့မဟုတ် ကန့်ကွက်လွှာပါဖော်ပြထားချက်များ
- ကိုယ်စားလှယ်လောင်းက တင်သွင်းသည့် စာရွက်စာတမ်း/အထောက်အထား၊
- ကော်မရှင် အဖွဲ့ခွဲ၏ အမိန့်/ဆုံးဖြတ်ချက် မိတ္တူ။
- အမည်စာရင်းတင်သွင်းသည့် ပုံစံ (၆) မိတ္တူ။

**စုံစမ်းစစ်ဆေးစဉ် ဘာကို မျှော်လင့်ရမလဲ။**

ကော်မရှင် အဖွဲ့ခွဲသည် အယူခံလွှာကို လက်ခံရရှိလျှင် အယူခံလွှာကို အမှုတွဲဖွင့်ပြီး အမှုတွဲနှင့် အယူခံသူ တင်သွင်းသော အထောက်အထားများကို စိစစ်မည် ဖြစ်ပါသည်။ အယူခံလွှာကို စိစစ်ဆုံးဖြတ်ခြင်း၊ သက်သေအထောက်အထားများ၊ အသိပေးခြင်းတို့ မှာ အထက်တွင် ဖော်ပြထားသော လုပ်ငန်းစဉ်များအတိုင်း ဖြစ်သည်။

**အများပြည်သူရှေ့တွင် ကြားနာခြင်း**

ကော်မရှင် အဖွဲ့ခွဲသည် အယူခံလွှာနှင့် ပတ်သက်၍ အများပြည်သူရှေ့တွင် ကြားနာစစ်ဆေးပြီး တိုင်ကြားသူနှင့် ဖြေရှင်းသူတို့ ကြားနာနိုင်ရန် အခွင့်အရေး ပေးရမည်။

**ဆုံးဖြတ်ချက်ကို မည်သည့်အချိန်တွင် မျှော်လင့်နိုင်သနည်း။**

တိုင်းဒေသကြီး သို့မဟုတ် ပြည်နယ် ကော်မရှင် အဖွဲ့ခွဲသည် အယူခံလွှာ လက်ခံရရှိပြီး (၇) ရက်အတွင်း ဆုံးဖြတ်မည်။ ဆုံးဖြတ်ချက်ကို စာဖြင့် ရေးသား မှတ်တမ်းတင်ထားပြီး သက်ဆိုင်သူများကို (၃) ရက်အတွင်း အကြောင်းကြားစာ ပေးပို့မည်။ တင်ပြထားသော အထောက်အထားများ အားလုံးကို စဉ်းစားပြီးနောက် ဆုံးဖြတ်ချက်ကို အချက်အလက်ပိုင်းနှင့် ဥပဒေကြောင်းဆိုင်ရာ ဖော်ပြသုံးသပ်၍ ဆုံးဖြတ်ရမည်။

တိုင်းဒေသကြီး သို့မဟုတ် ပြည်နယ် ကော်မရှင်အဖွဲ့ခွဲ၏ ဆုံးဖြတ်ချက်သည် အတည် ဖြစ်သည်။

တိုင်းရင်းသားလူမျိုးကိုယ်စားလှယ်လောင်းများအတွက် ပြည်ထောင်စုရွေးကောက်ပွဲကော်မရှင်အဖွဲ့၏ ဆုံးဖြတ်ချက်သည် အတည် ဖြစ်သည်။



**အကြောင်းကြားခြင်း နှင့် ထုတ်ပြန်ကြေညာခြင်း**

ကော်မရှင်အဖွဲ့ခွဲသည် ၎င်း၏ ဆုံးဖြတ်ချက်ကို အကောင်အထည်ဖော်ရန် သက်ဆိုင်ရာကော်မရှင်အဖွဲ့ခွဲသို့ အမိန့်ချမှတ်ပြီး (၃)ရက်အတွင်း အကြောင်းကြားမည်။ အစီရင်ခံစာ တစ်စောင်ကို ပြည်ထောင်စုရွေးကောက်ပွဲ ကော်မရှင် ဝက်ဘ်ဆိုက်တွင် လွှင့်တင်မည်။ တိုင်းဒေသကြီး သို့မဟုတ် ပြည်နယ် ကော်မရှင်အဖွဲ့ခွဲသည် အယူခံခြင်း၊ ဆုံးဖြတ်ချက်ချခြင်းတို့နှင့် စပ်လျဉ်း၍ မှတ်တမ်းတင်ထားမည် ဖြစ်ကာ ပြည်ထောင်စုရွေး ကောက်ပွဲကော်မရှင် သို့ အမြန်ဆုံး ပေးပို့တင်ပြမည် ဖြစ်သည်။

ကိုယ်စားလှယ်လောင်းအမည်စာရင်းစိစစ်ခြင်း လုပ်ငန်းစဉ် ပြီးပါက ပြည်သူ့လွှတ်တော်၊ အမျိုးသားလွှတ်တော် နှင့် တိုင်းဒေသကြီး/ပြည်နယ်လွှတ်တော် ကိုယ်စားလှယ်လောင်းများ၏ အမည် စာရင်းကို ပုံစံ (၁၀) ဖြင့် ကြေညာမည် ဖြစ်ပါသည်။ တိုင်းရင်းသား ကိုယ်စားလှယ်လောင်းများ၏ အမည် စာရင်းကို ပုံစံ (၁၀-က) ဖြင့် ကြေညာ မည် ဖြစ်ပါသည်။ ယင်း ကြေညာချက်များကို သက်ဆိုင်ရာ ကော်မရှင် အဖွဲ့ခွဲ ရုံးများတွင် ကပ်ထားမည် ဖြစ်ပါသည်။